

တိုင်းရင်းဆေးပညာလောက ပိုမိုဖွံ့ဖြိုးတိုးတက်ရေးအတွက် တိုင်းရင်းဆေးပညာဆိုင်ရာ
အကြံပေးအဖွဲ့နှင့် တွေ့ဆုံဆွေးနွေးပွဲတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၁၈ ခုနှစ်၊ ဒီဇင်ဘာလ (၁၃)ရက်

- ဒီနေ့တွေ့ဆုံဆွေးနွေးပွဲဟာ တိုင်းရင်းဆေးပညာဆိုင်ရာ အကြံပေးအဖွဲ့ရဲ့ အကြံပြုချက်များကို ရယူပြီး တိုင်းရင်းဆေးပညာလောက အရှိန်အဟုန်မြှင့်ပြီး ယခုထက် ပိုမိုဖွံ့ဖြိုးတိုးတက်ရေး ဆောင်ရွက်နိုင်ဖို့နဲ့ အသစ်ခန့်အပ်တာဝန်ပေးထားတဲ့ တိုင်းရင်းဆေးပညာဦးစီးဌာန၊ ညွှန်ကြားရေး မှူးချုပ်နဲ့ မိတ်ဆက်ပေးပြီး အားလုံးဝိုင်းဝန်းပူးပေါင်း ဆောင်ရွက်နိုင်ရန်အတွက် ဖြစ်ပါတယ်။
- တိုင်းရင်းဆေးလောက တိုးတက်လာဖို့အတွက်ဟာ တိုင်းရင်းဆေးတက္ကသိုလ်မှ မွေးထုတ်သင်ကြား ပေးလိုက်တဲ့ တိုင်းရင်းဆေးပညာရှင်များရဲ့ အရည်အသွေးနဲ့ အဆင့်အတန်းမြင့်မားမှုအပေါ် အဓိက မူတည်နေတာဖြစ်တဲ့အတွက်ကြောင့် သင်ရိုးညွှန်းတမ်း၊ သင်ကြားရေးနည်းစနစ်နှင့် ဆရာများရဲ့ အရည်အသွေးတိုးတက်မြင့်မားရေး၊ ခေတ်မီစာကြည့်တိုက်ဖြစ်လာစေရေး အပါအဝင် ဘက်စုံ ကြိုးပမ်းဆောင်ရွက်နေပါတယ်။
- သုတေသနလုပ်ငန်းမပါဘဲ ဘယ်လုပ်ငန်းမှ မတိုးတက်နိုင်တဲ့အတွက် တိုင်းရင်းဆေးတက္ကသိုလ်မှာ သုတေသနလုပ်ငန်းများကို စနစ်တကျ သေသေချာချာဆောင်ရွက်ဖို့လိုအပ်ပြီး တိုင်းရင်းဆေး တက္ကသိုလ်မှာ သုတေသနဌာနကြီးတစ်ခုကို တိုးချဲ့တည်ထောင်သွားဖို့ လိုအပ်မှာဖြစ်ပါတယ်။
- မန္တလေးတိုင်းရင်းဆေးဝါးစက်ရုံမှ အရည်အသွေးပြည့်ဝတဲ့ တိုင်းရင်းဆေးများ အမြန်ဆုံးစတင် ထုတ်လုပ်နိုင်ဖို့အတွက် ဝန်ကြီးဌာနမှ လိုအပ်တာတွေကို အမြန်ဆုံးဆောင်ရွက်သွားမှာ ဖြစ်ပါတယ်။
- အစွမ်းအာနိသင်ရှိပြီး အရည်အသွေးပြည့်ဝတဲ့ တိုင်းရင်းဆေးဝါးများကို ပြည်ပနိုင်ငံများသို့ တင်ပို့ ရောင်းချနိုင်တဲ့အထိ ကြိုးပမ်းဆောင်ရွက်စေလိုပါတယ်။
- တိုင်းရင်းဆေးရုံများရဲ့ စီမံအုပ်ချုပ်မှု ပိုမိုကောင်းမွန်လာဖို့အတွက် တိုင်းရင်းဆေးရုံ စီမံအုပ်ချုပ်မှု သင်တန်းများ အမြန်ဆုံးဖွင့်လှစ်သင်ကြားနိုင်ရန် တိုင်းရင်းဆေးပညာဆိုင်ရာ အကြံပေးအဖွဲ့ရဲ့ အကြံဉာဏ်ကို ရယူဆောင်ရွက်သွားမှာဖြစ်ပါတယ်။

- တိုင်းရင်းဆေးတက္ကသိုလ်ကြီး ပိုမိုဖွံ့ဖြိုးတိုးတက်လာစေဖို့အတွက် သီးသန့်အလုပ်ရုံဆွေးနွေးပွဲကြီး တစ်ခု ပြုလုပ်ဆောင်ရွက်သွားမှာဖြစ်ပြီး ပြည်ထောင်စုလွှတ်တော်က အတည်ပြုလိုက်တဲ့ နည်းဥပဒေများကို ပြည့်စုံမှန်ကန်စွာရေးဆွဲနိုင်ရန်၊ မြန်မာနိုင်ငံတိုင်းရင်းဆေးကောင်စီ ဥပဒေနှင့် စပ်လျဉ်းပြီး ဥပဒေကို မှန်ကန်စွာလိုက်နာကျင့်သုံးနိုင်ရန်၊ အကောင်အထည်ဖော်နိုင်ရန်နှင့် အရည်အသွေးပြည့်ဝသော တိုင်းရင်းဆေးဆရာ မှတ်ပုံတင်လက်မှတ်များကို ထုတ်ပေးနိုင်ရန်အတွက် တိုင်းရင်းဆေးပညာဆိုင်ရာ အကြံပေးအဖွဲ့ရဲ့ အကြံဉာဏ်များကိုရယူကာ ဆောင်ရွက်သွားမှာ ဖြစ်ပါတယ်လို့ ပြောကြားရင်း နိဂုံးချုပ်ပါတယ်။

အခမ်းအနားသို့ တက်ရောက်ကြသူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်(၁)၊ အမြဲတမ်းအတွင်းဝန်(၂) နှင့် ဒုတိယအမြဲတမ်းအတွင်းဝန်
- တိုင်းရင်းဆေးပညာဦးစီးဌာနမှ ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်များနှင့် ညွှန်ကြားရေးမှူးများ
- တိုင်းရင်းဆေးပညာဆိုင်ရာ အကြံပေးအဖွဲ့ဝင် (၁၂)ဦး
- ဖိတ်ကြားထားသူများနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)